



तमानखोला गाउँपालिका

## स्थानीय राजपत्र

खण्ड : ४

संख्या : १२

मिति: २०७७/१०/२२

भाग-२

तमानखोला गाउँपालिका

तमानखोला गाउँपालिका खेलकुद विकास तथा व्यवस्थापन कार्यविधि, २०७७

आज्ञाले,

विकास लम्साल

प्रमुख प्रशासकीय अधिकृत

## **तमानखोला गाउँपालिका खेलकुद विकास तथा व्यवस्थापन कार्यविधि- २०७७**

### **प्रस्तावना :**

युवा तथा खेलकुदको विकास देश विकासको महत्वपूर्ण आधार हो भन्ने तथ्यलाई आत्मसात गर्दै खेलकुदको माध्यामबाट दक्ष जनशक्ति उत्पादन गर्नका लागि “स्वास्थ्यका लागि खेलकुद, राष्ट्रका लागि खेलकुद” भन्ने मुल नाराका साथ पालिका क्षेत्रको युवा विकासलाई संस्थागत गरी सदाचार, शिष्टाचार र नैतिकता, राष्ट्रिय एकतामा आवद्ध गर्दै खेलकुद प्रणालीलाई व्यवस्थित र प्रभावकारी तवरले सञ्चालन गर्न बाब्द्धनीय भएकोले आधारित गुणस्तरयुक्त खेलकुदशिक्षाको विकास र प्रबर्द्धन गर्न बाब्द्धनीय भएकोले स्थानीय सरकार सञ्चालन ऐन-२०७४ को दफा-११ को उपदफा ४ (क) र दफा १०२(२) बमोजिम तमानखोला गाउँकार्यपालीकाले यो कार्यविधि बनाएको छ ।

### **परिच्छेद-१**

### **प्रारम्भक :**

#### **१. संक्षिप्त नाम र प्रारम्भ :**

(१) यो कार्यविधिको नाम “तमानखोला गाउँपालिका खेलकुद विकास तथा व्यवस्थापन कार्यविधि-२०७७” रहेको छ ।

(२) यो कार्यविधि तमानखोला गाउँ कार्यपालिकाले स्विकृत गरी स्थानीय राजपत्रमा प्रकाशित भएको मिति देखि प्रारम्भ हुनेछ ।

#### **२. परिभाषा :विषयवा प्रसंगले अर्को अर्थ नलागेमा यस कार्यविधिमा-**

क) ऐन भन्नाले-स्थानीय सरकार सञ्चालन ऐन-२०७४ लाई सम्झनु पर्दछ ।

ख) कार्यविधि भन्नाले- तमानखोला गाउँपालिका खेलकुद विकास तथा व्यवस्थापन कार्यविधि-२०७७ सम्झनु पर्दछ ।

ग) गाउँ खेलकुद विकास समिति भन्नाले- यस कार्य विधिको दफा ८ बमोजिम गठन भएको समितिलाई सम्झनु पर्दछ ।

#### **३. कार्यविधिको उद्देश्य :**

१) स्थानीय स्तरका खेलकुद संरचनाको पूर्वाधार निर्माण, सञ्चालन तथा विकास गर्ने,

२) स्थानीय स्तरको खेलकुद प्रशासन तथा संघ संस्थाको नियमन र समन्वय गर्ने,

३) खेलकुदको विकास र प्रबर्द्धन गर्ने,

४) गाउँपालिकाको कार्य जिममेवारीमा रहेका पालिका, जिल्ला, प्रदेश तथा अन्य राष्ट्रिय खेलकुद प्रतियोगिता आयोजना र सहभागीता गर्ने गराउने

**परिच्छेद-२**  
**कार्य सञ्चालन गर्ने क्षेत्र**

**५. कार्यक्षेत्रः**

(१) गाउँ खेलकुद विकास, व्यवस्थापन तथा सञ्चालनको कार्यक्षेत्र तमानखोला गाउँपालिका हुनेछ । तर अवस्था र आवश्यकता अनुसार छिमेकी नगरपालिका तथा गाउँपालिकाहरूमा समेत समन्वयात्मक रूपमा खेलकुद कार्यक्रम सञ्चालन गर्न सकिनेछ ।

२) खेलकुद विकास, व्यवस्थापन तथा संयोजन र सञ्चालनको प्रकृति देहाय बमोजिम हुनेछ :-

क) वडास्तरीय खेलकुद कार्यक्रम

ख) गाउँपालिका स्तरीय खेलकुद कार्यक्रम

ग) अध्यक्ष कप प्रतियोगिता कार्यक्रम

घ) जिल्ला तथा प्रदेशस्तरीय खेलकुद कार्यक्रम

ड) राष्ट्रियस्तरका खेलकुद कार्यक्रम

च) राष्ट्रपति रनिङ शिल्ड प्रतियोगिता

छ) अध्यक्ष कप प्रतियोगिता

ज) गाउँपालिकाले सञ्चालन गर्नुपर्ने खेलकुद संग सम्बन्धित अन्य विभिन्न कार्यक्रमहरू

**६. लागत साझेदारी :** खेलकुद सम्बन्धी कार्यक्रमहरूको आयोजना व्यवस्थापन तथा सञ्चालन गर्दा लागत साझेदारीका आधारमा समेत सञ्चालन गर्न सकिनेछ ।

परिच्छेद-३

गाउँ खेलकद विकास समितिको गठन, काम, कर्तव्य र अधिकार

**७. समितिको गठन:** तमानखोला गाउँपालिकामा खेलकुदको विकास, व्यवस्थापन र सञ्चालन गर्नका लागि देहायमा लेखिए बमोजिमको प्रक्रियाबाट पालिका प्रमुखको प्रमुख संरक्षकत्वमा बढीमा ११ सदस्यीय एक गाउँ खेलकुद विकास समितिको गठन हुनेछ :-

- क) खेलकुदको क्षेत्रमा विशिष्ठ योगदान पुर्याएको व्यक्तिहरु मध्येबाट गाउँपालिका अध्यक्षले मनोनित गरेको अध्यक्ष- १

ख) अध्यक्ष सहित कुल ११ जना सदस्यहरूले आफु मध्येबाट मनोनित गरेको उपाध्यक्ष,(महिला) -१

ग) अध्यक्ष सहित कुल ११ जना सदस्यहरूले आफु मध्येबाट मनोनित गरेको कोषाध्यक्ष -१

घ) पालिकाका वार्ड समितिले छनौट गरी पठाएका १/१ जना सदस्य - ६

ड) खेलकुदको क्षेत्रमा विशिष्ठ योगदान पुर्याएका वा जिल्ला स्थित विभिन्न खेलसँग संबन्धित संघ संस्थामा रही कार्यगरेका व्यक्तिहरु मध्येबाट गाउँ कार्यपालिकाले मनोनित गरेका सदस्य- २

च) खेलकुदसँग सम्बन्धित महिलाहरु मध्येवाट गाउँपालिकाले मनोनित गरेका महिला सदस्य- १

छ) शिक्षा युवा तथा खेलकुद शाखाका प्रमुख वा अधिकृत सदस्य सचिव -१

ज) अध्यक्ष सहित कुल ११ जना सदस्यहरूले आफु मध्येबाट उपाध्यक्ष,(महिला) र कोषाध्यक्षको निर्वाचन गर्नेछन्।

झ) समितिमा गाउँपालिका संग सम्बन्धित कैनैपनि कर्मचारीहरु छनौट गर्न पाईने छैन ।

#### ८. समितिको काम, कर्तव्य र अधिकार :

- क) गाउँपालिका क्षेत्र भित्रका विभिन्न विधामा खेलकुद व्यवस्थापन र सञ्चालन गर्ने,
  - ख) खेलकुद सम्बन्धि नीति, योजना, वार्षिक कार्यक्रम, प्रगतिविवरण, वार्षिक बजेट तर्जुमा गरी स्विकृतिका लागि गाउँ कार्यपालिकामा पेश गर्ने गराउने,
  - ग) खेलकुदको विकास र प्रबर्द्धनका लागि सरोकारवाला निकाय, संघ संस्था, व्यक्तिहरु सँग आवश्यक समन्वय गर्ने,
  - घ) स्थानीय स्तरमा आर्थिक श्रोत जुटाउन आवश्यक पहल गर्ने,
  - ड) प्रचलित कानून वमोजिम समितिको लेखापरिक्षण गराउने । लेखा परिक्षणको वार्षिक प्रतिवेदन कार्यपालिका समक्ष पेशगर्ने ।

च) समितिको अर्ध वार्षिक र बार्षिक प्रगति प्रतिवेदन गाउँ कार्यपालिकामा पेश गर्ने ।

छ) समितिका सदस्यहरु सामुहिक रूपमा तमानखोला गाउँपालिका प्रति उत्तरदायी रहनेछन् ।

ज) खेलकुद विकास संग सम्बन्धित अन्य विभिन्न कार्यहरु गर्ने, गराउने ।

## ९. समितिको बैठक संम्बन्ध कार्यप्रणाली :

क) समितिको बैठक आवश्यकता अनुसार बस्नेछ ।

ख) समितिको बैठक अध्यक्षले तोकेको स्थान, मिति र समयमा बस्नेछ ।

ग) बैठकको अध्यक्षता समितिको अध्यक्ष र अध्यक्षको अनुपस्थितिमा उपाध्यक्षले र उपाध्यक्ष पनि अनुपस्थित भएको अवस्थामा उपस्थित सदस्य मध्ये जेष्ठ सदस्यले बैठकको अध्यक्षता गर्नेछ ।

घ) कमितमा ५१ प्रतिशत सदस्य उपस्थित भएमा बैठकको गणपुरक संख्या पुगेको मानिनेछ ।

ड) समितिको बैठकमा बहुमतको निर्णय मान्यहुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।

च) समितिको बैठकको निर्णय छुटै निर्णय पुस्तिका (माईन्युट बुक) मा अभिलेख गरिनेछ र अध्यक्षता गर्ने व्यक्तिबाट प्रमाणित गरिनेछ ।

## १०. वडास्तरीय समितिको गठन :

तमानखोला गाउँपालिकाका सबै वडाहरुमा खेलकुदको विकास, व्यवस्थापन र सञ्चालन गर्नका लागि देहाय बमोजिमको प्रक्रियाबाट वडा अध्यक्षको प्रमुख संरक्षकत्वमा ५ सदस्यीय एक वडास्तरीय खेलकुद विकास समितिको गठन हुनेछ:-

क) वडा अध्यक्ष वा निजले तोकेको खेलकुद सँग संबन्धित वडा वासी लब्धप्रतिष्ठित व्यक्तिहरु मध्येवाट  
अध्यक्ष- १

ख) वार्ड क्षेत्रभित्रका खेलकुदसँग संबन्धित वडावासी नागरिकहरु मध्येवाट वडा समितिले मनोनित गरेका  
सदस्य- २

ग) खेलकुदको क्षेत्रमा विशिष्ठ योगदान पुऱ्याएका खेलकुदसँग सम्बन्धित संघ संस्थामा रही काम गरेका वडा वासीहरु मध्ये बाट भेलाले छनौट गरेका  
सदस्य- १

घ) वडा सचिव  
सदस्य-सचिव-१

ड) अध्यक्ष सहित कुल ५ जना सदस्यहरूले आफु मध्येवाट आवश्यकता अनुसारका उपाध्यक्ष, (महिला) र कोषाध्यक्षको निर्वाचन गर्ने छन्।

च) समितिमा ३३ प्रतिशत महिला सहभागिता हुनु पर्नेछ ।

छ) समितिमा गाउँपालिका संग सम्बन्धित कुनैपनि कर्मचारीहरु छनौट गर्न पाईने छैन ।

#### ११. वडास्तरीय समितिको काम, कर्तव्य र अधिकार :

क) वडा स्तरमा विभिन्न विधामा खेलकुद कार्यक्रम सञ्चालन र व्यवस्थापन गर्ने ।

ख) खेलकुद सम्बन्धि नीति, योजना, वार्षिक कार्यक्रम, प्रगति विवरण, वार्षिक बजेट तर्जुमा गरी स्विकृतिका लागि वडा कार्यालयमा पेश गर्ने ।

ग) खेलकुदको विकास र प्रबद्धनका लागि सरोकारवाला निकाय, संघसंस्था, व्यक्तिहरु सँग आवश्यक समन्वय गर्ने,

घ) स्थानीय स्तरमा आर्थिक श्रोत जुटाउन आवश्यक पहल गर्ने,

ड) वडास्तरीय खेलकुद कार्यक्रमहरु सञ्चालन गर्ने गराउने,

#### १२. वडास्तरीय समितिको बैठक संबन्धि कार्यप्रणाली :

क) समितिको बैठक आवश्यकता अनुसार बस्नेछ ।

ख) समितिको बैठक अध्यक्षले तोकेको स्थान, मिति र समयमा बस्नेछ ।

ग) बैठकको अध्यक्षता समितिको अध्यक्ष र निजको अनुपस्थितिमा समितिले आफु मध्येबाट तोकेको सदस्यले गर्नेछ ।

घ) कम्तिमा ५१ प्रतिशत सदस्य उपस्थित भएमा बैठकको गणपुरक संख्या पुगेको मानिनेछ ।

ड) समितिको बैठकमा बहुमतको निर्णय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।

च) समितिको बैठकको निर्णय छुटै निर्णय पुस्तका (माईन्युट बुक) मा अभिलेख गरिनेछ र अध्यक्षता गर्ने व्यक्तिबाट प्रमाणित गरिनेछ ।

## **परिच्छेद-४**

### **समितिका पदाधिकारीहरुको काम, कर्तव्य र अधिकार :**

#### **१३. समितिका अध्यक्षको काम, कर्तव्य र अधिकार :**

(१) गाउँ खेलकुद विकास समितिका अध्यक्षको काम, कर्तव्य र अधिकार देहाय बमोजिम हुनेछ :-

क) आवश्यकता अनुसार बैठक आह्वान गर्ने र बैठकको अध्यक्षता गर्ने,

ख) गाउँपालिका क्षेत्र र कार्य जिम्मेवारी अनुसार विभिन्न तहका विभिन्न खेलकुद सम्बन्धी कार्यक्रमहरु सञ्चालन र व्यवस्थापन गर्ने ।

ग) खेलकुद सम्बन्धी नीति, योजना, बार्षिक कार्यक्रम, प्रगति विवरण, बार्षिक बजेट तर्जुमा गरी स्विकृतिका लागि गाउँ कार्यपालिकामा पेश गर्न लगाउने,

घ) खेलकुदको विकास र प्रबद्धनका लागि सरोकारवाला निकाय, संघ संस्था, व्यक्तिहरु सँग आवश्यक समन्वय गर्ने, गराउने,

ङ) स्थानीय स्तरमा आर्थिक श्रोत जुटाउन आवश्यक पहल गर्ने,

च) वडास्तरीय खेलकुद कार्यक्रमहरु सञ्चालन गर्ने गराउने ।

छ) समिति बाट भए गरेका निर्णयहरु कार्यान्वयन गर्ने, गराउने,

ज) समिति बाट भए गरेका गतिविधिहरुको बार्षिक, अर्धबार्षिक रूपमा समिक्षा गर्ने गराउने,

झ) समितिका अन्य पदाधिकारीहरुको राजिनामा स्वीकृती गर्ने ।

ज) अध्यक्षले आफ्नो अधिकारको प्रयोग गर्दा आवश्यकता अनुसार प्रमुख संरक्षकबाट सुभाव लिने,

ट) समितिका अध्यक्षले यस कार्यविधि बमोजिम आफुलाई प्राप्त अधिकारहरु मध्ये आवश्यकता अनुसार केही अधिकारहरु समितिका पदाधिकारी तथा अन्य सदस्यलाई प्रत्यायोजन गर्न सक्नेछ ।

ठ) अन्य भैपरि आएका विभिन्न कार्यहरु गर्ने, गराउने ।

#### **१४. उपाध्यक्षको काम, कर्तव्य र अधिकार :**

गाउँ खेलकुद विकास समितिका उपाध्यक्षको काम, कर्तव्य र अधिकार देहाय बमोजिम हुनेछ :-

क) अध्यक्षको अनुपस्थितिमा अध्यक्ष भई बैठक सञ्चालन गर्ने ।

ख) अध्यक्षको काममा सहयोग गर्ने ।

ग) अन्य भैपरि आएका विभिन्न कायहरु गर्ने ।

#### १५. सचिवको काम, कर्तव्य र अधिकार :

**गाउँ खेलकुद विकास समितिका सचिवको काम, कर्तव्य र अधिकार देहाय बमोजिम हुनेछ :-**

क) समितिको प्रशासकीय प्रमुखको हैसियतमा काम गर्ने,

ख) समितिको आन्तरिक तथा बाह्य व्यवस्थापनका लागि आवश्यक पर्ने वस्तु तथा सेवा खरिद गर्ने, गराउने,

ग) समितिलाई आवश्यक पर्ने सूचना तथा विवरण संकलन गर्ने, गराउने,

घ) समिति तथा समितिका अध्यक्षले समय समयमा दिएका वा गरेका निर्णय, निर्देशनहरु कार्यान्वयन गर्ने, गराउने,

ड) समिति तथा अध्यक्षप्रति पूर्णरूपमा उत्तरदायी रहने,

च) अध्यक्षसँग आवश्यक परामर्श लिई समितिबाट निर्णय हुनुपर्ने बिषयमा प्रस्ताव तयार गरी समितिको बैठकमा पेश गर्ने,

छ) समितिका प्रशासकीय श्रेस्ताहरु र माईन्युट चुस्तदुरुस्त राख्ने,

ज) सरोकारवाला निकाय, संघसंस्था, व्यक्तिहरुसँग आवश्यक समन्वय गर्ने, गराउने,

झ) समितिबाट जारी गर्नुपर्ने सूचना तथा पत्राचार गर्ने,

ज) गाउँपालिकाबाट सञ्चालन हुने खेलकुद कार्यक्रमहरुको व्यवस्थापन र सञ्चालन गर्न आवश्यक पहल कदमी लिने,

ट) समिति वा समितिका अध्यक्षले तोके बमोजिमका अन्य भैपरि आउने कार्यहरु गर्ने, गराउने,

ठ) प्रतिवेदन तयार गरी पेश गर्ने ।

#### १६. कोषाध्यक्षको काम, कर्तव्य र अधिकार :

**गाउँ खेलकुद विकास समितिका कोषाध्यक्षको काम, कर्तव्य र अधिकार देहाय बमोजिम हुनेछ :-**

क) गाउँ खेलकुद विकास समितिको लागि तमानखोला गाउँकार्यपालिका लगायत अन्य संघ संस्था र निकायबाट प्राप्त हुन आउने कोषको सञ्चालन गर्ने,

ख) समितिको आय-व्ययको हिसाब राख्ने,

- ग) समितिको चल-अचल (जिन्सी ) सम्पत्तिको अभिलेख राख्ने,
- घ) बार्षिक आय-व्यय विवरण तर्जुमा गरि समितिबाट अनुमोदन गराई समितिमा स्वकृतिका लागि पेश गर्ने र फरफारकको लागि गाउँ कार्यपालिका लगायत संबन्धित निकायमा प्रस्तुत गर्ने,
- ड) बार्षिक लेखापरिक्षण प्रतिवेदन तयार गराई समितिमा र गाउँ कार्यपालिकामा पेश गर्ने,
- च) अन्य भैपरि आएका विभिन्न कार्यहरू गर्ने, गराउने,

### **परिच्छेद-५**

#### **सचिवालय संबन्ध व्यवस्था :**

##### **१८. गाउँ खेलकुद विकास समितिको सचिवालय :**

गाउँ खेलकुद विकास समिति र सचिवालयको कार्यालय तमानखोला गाउँ कार्यपालिकाको कार्यालयले तोकेको स्थानमा रहनेछ ।

##### **१९. कोषको स्थापना र परिचालन:**

(१) गाउँ खेलकुद विकास समितिको नामबाट एउटा छुटै कोषको स्थापना गरि कुनै एक बैंकमा खाता खोलिनेछ ।

(२) कोषको सञ्चालन अध्यक्ष, कोषाध्यक्ष र सदस्य- सचिव मध्ये कुनै २ जनाको सँयुक्त दस्तखत बाट गरिनेछ ।

(३) वडा तथा गाउँ खेलकुद कार्यक्रम सञ्चालन गर्दा गाउँ कार्यपालिकाको निर्णयानुसार कुल रकमको २० प्रतिशत रकम कट्टा गरिनेछ र त्यसरी गरिएको रकम पालिकास्तरीय समितिको कोष खातामा जम्मा हुनेछ ।

(४) यसरी जम्मा हुन आएको रकमबाट समितिको निर्णयानुसार समितिले आफ्नो प्रशासनिक खर्च गर्न सक्नेछन ।

##### **२०. समितिको छाप :**

गाउँ खेलकुद विकास समितिको नाममा एउटा छुटै छाप रहनेछ ।

**परिच्छेद-६**  
**विविध**

**२१. विशेष व्यवस्था:**

यस कार्यविधिमा जुनसुकै व्यवस्था भएपनि जुनसुकै तह वा स्तरबाट खेलाडीहरुको छनौट गर्दा, रेफ्रीहरुको छनौट गर्दा वा योग्यता निर्धारण गर्दा र खेलहरुको नियमहरु बनाउँदा खेलकुद विकास ऐन र खेलकुद विकास नियम बमोजिमको व्यवस्था अवलम्बन गरिनेछ ।

**२२. समन्वयको व्यवस्था :**

खेलकुदको विकास र प्रबद्धनका लागि गाउँ खेलकुद विकास समितिले सरोकारवाला निकाय, संघ संस्थाहरु सँग आवश्यक समन्वय गर्नेछ ।

**२३. कार्यविधिमा संशोधन र हेरफेर :**

गाउँ कार्यपालिकाले आवश्यक ठानेका विवरण समय सापेक्ष यस कार्यविधिमा आवश्यक संशोधन र हेरफेर गर्न सकिनेछ ।